

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 76 * Date: 07.1.2026, Wednesday * Page :04 * Rs. 1.00/- * Annual Rs. 351/-

ભારતમાં ૩૬૫ દિવસમાં ૧૦ લાખ AI ધુરંધર તૈયાર કરાશે, અશ્વિની વૈષ્ણવની મોટી જાહેરાત



કેન્દ્રીય મંત્રી અશ્વિની વૈષ્ણવે રાજસ્થાનથી મેગા સ્કીલિંગ અભિયાનની શરૂઆત કરી છે, જે અંતર્ગત એક વર્ષમાં ૧૦ લાખ યુવાનોને છે તાલીમ આપી રોજગાર સક્ષમ બનાવવામાં આવશે. મંત્રીએ એઆઈની તુલના વીજળી સાથે કરતા

વડાપ્રધાનશ્રી નરેન્દ્રભાઈ મોદીના ગત ૧૧ વર્ષના કાર્યકાળ દરમિયાન દરેક નિર્ણયમાં લોકહિત કેન્દ્રસ્થાને રહ્યું છે : શ્રી ભૂપેન્દ્રભાઈ પટેલ

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, આજરોજ પ્રદેશ ભાજપા કાર્યાલય શ્રી કમલમ કોબા ગાંધીનગર ખાતે રાજ્યના મુખ્યમંત્રીશ્રી ભૂપેન્દ્રભાઈ પટેલ અને પ્રદેશ અધ્યક્ષશ્રી જગદીશભાઈ વિશ્વકર્માએ વિકસિત ભારત રોજગાર અને આજીવિકા મિશન(ગ્રામીણ) ફન્ડ ઇન્સ્ટ્રુક્ટર અધિનિયમ, ૨૦૨૫ અંગે પત્રકાર પરિષદને સંબોધન કર્યું હતું.



વિકસિત ભારત જી રામ જી યોજના ગરિબોનું સન્માન કરીને ગ્રામિણ અર્થવ્યવસ્થાને વધુ ગતિ આપશે. વડાપ્રધાનશ્રી નરેન્દ્રભાઈ મોદીના વિઝન હર હાથ કો કામ, હર કામ કા સન્માન ને સાકાર કરવામાં ગામાડા અને ગરિબોને સશક્ત કરવામાં આ યોજના વધુ મજબૂતારી આપશે.

જનતાનો પૈસા ખાઈ જતા હતા. આજે મોટી સરકારમાં ડાયરેક્ટ બેનીફિટ ટ્રાન્સફર (ડબ્લ્યુ) ના માધ્યમથી લાભાર્થીના બેંક એકાઉન્ટમાં સહાય સીધી પહોંચે છે. શ્રી જગદીશભાઈ વિશ્વકર્માએ કહ્યું હતું કે, કોંગ્રેસના શાસનકાળ દરમિયાન દેશની અંદાજે ૬૦૦ સંસ્થાઓ, યોજનાઓ અને પુસ્તકારો ગાંધી પરિવારના નામે રાખવામાં આવ્યા હતા. ૧૯૮૦માં ઈન્દિરા ગાંધીજીએ બધી રોજગાર યોજનાઓને ભેગી કરીને રાષ્ટ્રીય ગ્રામિણ રોજગાર યોજના નામ આપ્યું. બાદમાં રાજ્ય ગાંધીએ તેનું નામ બદલીને જવાહર રોજગાર યોજના કર્યું. ૨૦૦૪માં ધુપીએ સરકારે તેનું નામ બદલીને નરેગા કર્યું, અને ત્યારબાદ ૨૦૦૫માં તેને ફરીથી બદલીને મનરેગા કરવામાં આવ્યું. તો જ્યારે કોંગ્રેસ સરકારે જવાહર રોજગાર યોજનાનું નામ બદલ્યું, ત્યારે શું તે પંડિત જવાહરલાલ નહેરુનું અપમાન હતું? શ્રી જગદીશભાઈ વિશ્વકર્માએ જણાવ્યું કે, મૃત્યુ સમયે પણ મહાત્મા ગાંધીજીના મુખે ભગવાન શ્રી રામનું નામ હતું, તેમના મુખેથી છેલ્લો ઉચ્ચારાયેલો શબ્દ હે રામ! હતો. રામનું નામ લેવામાં કોંગ્રેસને હમૈશા સંકોચ અને સમસ્યા રહી છે. રામના નામથી આજની કોંગ્રેસ અને તેમના વડાઓને તકલીફ છે. તે સમજાવું નથી કે શ્રી રામનો જન્મ ભારતમાં થયો હતો આ દેશ સનાતન ધર્મમાં માનનારો દેશ છે છતાં કોંગ્રેસને રામનામથી શું વાંધો છે? કોંગ્રેસને ગામનો વિકાસ થાય તો તેમા પણ વાંધો છે. ગામના છેવાડાના વ્યક્તિને કામ મળે તેમા પણ કોંગ્રેસને વાંધો છે એટલે કે ટુંકમાં કહીએ તો કોંગ્રેસને રામ, ગામ અને કામ આ ત્રણેય શબ્દોથી વાંધો છે. કોંગ્રેસે ક્યારેય આઝાદીના ૬૫ વર્ષમાં ગામડાનો વિકાસ અને રોજગારી મળી રહે તે દિશામાં વિચાર્યું નથી. શ્રી જગદીશભાઈ વિશ્વકર્માએ વધુમાં જણાવ્યું કે, કોંગ્રેસ ભ્રષ્ટાચારની ફેક્ટરી રહી છે, કોંગ્રેસ ભ્રષ્ટાચારને બચાવવાનું આંદોલન કરી રહી છે. સંસદમાં જ્યારે ફન્ડ ઇન્સ્ટ્રુક્ટર પર ચર્ચા થઈ રહી હતી ત્યારે રાહલુ ગાંધી ક્યા હતા? ૨૦૦૪ થી ૨૦૧૪ દરમિયાન મનરેગામાં રૂ. ૨.૫ લાખ કરોડ રૂપિયા વપરાયા જ્યારે ૨૦૧૪ થી ૨૦૨૪ દરમિયાન મોટીજીના સાશનમાં મનરેગામાં અંદાજે ૮.૫ લાખ કરોડ રૂપિયા વપરાયા છે.

શ્રી જગદીશભાઈ વિશ્વકર્માએ વધુમાં જણાવ્યું કે, પ્રધાનમંત્રીશ્રી નરેન્દ્રભાઈ મોદીએ હમૈશા લોકશાહી માટે મહત્વપૂર્ણ સંસ્થાઓ અને યોજનાઓને જનસેવા સાથે જોડવાની પરંપરા સ્થાપી છે. ઉદાહરણ તરીકે રાજભવનનું નામ લોકભવન, રાજપથનું કર્તવ્ય પથ, રેસકોર્પ રોડનું લોકકલ્યાણ માર્ગ, પ્રધાનમંત્રી કાર્યાલયનું સેવાતીર્થ કરવામાં આવ્યું છે. આ પત્રકાર પરિષદમાં પ્રદેશ મહામંત્રીશ્રી ડો. પ્રશાંતભાઈ કોરાટ અને પ્રદેશના મુખ્ય પ્રવક્તાશ્રી ડો. અનિલભાઈ પટેલ ઉપસ્થિત રહ્યા હતા.

ઇજનેરો અને વૈજ્ઞાનિકો આર્થિક અવરોધ વિના મોટા પાયા સુલભ સંશોધન અને વિકાસ થઈ બનાવવામાં આવશે, જેથી શકે.

બાંગ્લાદેશમાં વધુ એક હિન્દુ યુવકની હત્યા, ૨૪ કલાકમાં બીજી ઘટના

બાંગ્લાદેશમાં સાંપ્રદાયિક તણાવ સતત વધી રહ્યો છે. ભીડ દ્વારા લઘુમતી હિન્દુઓ વિરુદ્ધ હિંસાના કેસ વધી રહ્યા છે. છેલ્લા ૨૪ કલાકમાં બે હિન્દુ યુવકોની હત્યાના કેસ પ્રકાશમાં આવ્યા છે. જેમાં નરસિંદી જિલ્લામાં એક વેપારીની હત્યા કરવામાં આવી છે. છેલ્લા કેટલાક દિવસમાં હિન્દુની હત્યાનો આ છઠ્ઠો કેસ છે. જે બાદ બાંગ્લાદેશમાં લઘુમતીઓની સલામતીને લઈને ગંભીર સવાલ ઊભા થઈ રહ્યા છે.



હુમલાખોરોએ ધારદાર હથિયારોથી હુમલો કર્યો. ઈજ્ઞાસ્ત મોનીને હોસ્પિટલ લઈ જવાયો. પણ સારવાર દરમિયાન તેણે જીવ ગુમાવ્યો. ગઈકાલે જ બાંગ્લાદેશમાં હિન્દુ પત્રકાર રાણા પ્રતાપ વૈરાગીની પણ ગોળી મારીને હત્યા કરવામાં આવી હતી. જશોર જિલ્લામાં મનીરામપુર

વિસ્તારમાં સોમવારે સાંજે બાઈક સવાર હુમલાખોરો રાણા પ્રતાપ વૈરાગીને ગોળી મારીને ફરાર થઈ ગયા. બાંગ્લાદેશમાં હિન્દુઓની હત્યા થઈ ચૂકી છે. જેમાં મોની અને રાણા પ્રતાપ સિવાય દીપુ દાસ, અમૃત મંડલ, બજેન્દ્ર વિશ્વાસ, પોકન દાસ સામેલ છે. દીપુ દાસ પર ઈશનિંદાના આરોપમાં ભીડે હુમલો કર્યો હતો અને હત્યા બાદ તેના દેહને વૃક્ષ પર લટકાવી પેટ્રોલથી આગ લગાવી દેવાઈ હતી. હિન્દુઓ પર સતત વધી રહેલી હિંસા બાદ લઘુમતીઓમાં ભયનો માહોલ છે. આ તમામ કેસમાં કોઈ મોટી ધરપકડની હજુ સુધી પુષ્ટિ થઈ નથી.

રેવત રેડીએ બોડીગાર્ડને જાહેરમાં લાફો ઝીંક્યો

હૈદરાબાદ, તેલંગાણાના મુખ્યમંત્રી રેવંત રેડી ફરી એકવાર વિવાદોમાં ઘેરાયા છે. સોશિયલ મીડિયા પર વાયરલ થયેલા એક વીડિયોમાં, તેઓ ગાયની પૂજા બાદ તેની પરિક્રમા કરતી વખતે જાહેરમાં પોતાના જ બોડીગાર્ડને થપ્પડ મારતા જોવા મળે છે. આ વીડિયો સામે આવતાની સાથે જ સોશિયલ મીડિયા પર અનેક સવાલો ઉભા થયા છે. આ પહેલીવાર નથી જ્યારે મુખ્યમંત્રી રેડી થપ્પડને લઈને કોઈ વિવાદમાં આવ્યા હોય. વાયરલ વીડિયોમાં જોઈ શકાય છે કે મુખ્યમંત્રી રેવંત રેડી પૂજા કર્યા પછી ગાયની પરિક્રમા કરી રહ્યા છે. તે દરમિયાન, આસપાસ હાજર લોકો તેમના ખૂબ નજીક આવવાનો પ્રયાસ કરે છે. બોડીગાર્ડ ભીડને પાછળ હટાવવાનો પ્રયાસ કરે છે, પરંતુ ત્યારે જ મુખ્યમંત્રી રેવંત રેડી અચાનક ગુસ્સામાં આવીને તેને થપ્પડ મારી દે છે. આ સમગ્ર ઘટના કેમેરામાં કેદ થઈ ગઈ હતી અને હવે આ વીડિયો ઝડપથી શેર કરવામાં આવી રહ્યો છે. આ પહેલીવાર નથી જ્યારે રેવંત રેડીનું નામ આવા વિવાદ સાથે જોડાયું હોય. આ પહેલા પણ તેઓ પત્રકારોને થપ્પડ મારવાની વાત કહીને ભારે ચર્ચામાં રહ્યા હતા, જે બાદ તેમણે માફી પણ માંગવી પડી હતી. ગયા વર્ષે ૨૦૨૫માં, રેવંત રેડી નવ તેલંગાણા નામના અખબારના ૧૦મા વર્ષના કાર્યક્રમમાં પહોંચ્યા હતા.

તંત્રી સ્થાનેથી..

ચાંદીની કિંમત ફરી અઢી લાખને પાર! ૨૪ કલાકમાં જબરદસ્ત તેજ, સોનું પણ ચમક્યું

જાન્યુઆરીએ ચાંદીની કિંમતમાં ફરી ભારે તેજ જોવા મળી હતી. આજે ચાંદીના ભાવ ફરી અઢી લાખ રૂપિયાને પાર જતાં રહ્યા છે. ડિસેમ્બર મહિનાથી ચાંદીની કિંમતોમાં ભારે હલચલ જોવા મળી રહી છે.

આજે MCX પર ચાંદીની કિંમત ફરી અઢી લાખ રૂપિયાને ઓપર જતી રહી છે. આજે સવારે ૧૦ વાગ્યે ૧ કિલો ચાંદીની કિંમત ૨,૫૦,૧૧૨ રૂપિયા હતી. ચાંદીની કિંમતમાં આશરે ૪ હજાર રૂપિયાનો વધારો જોવા મળી રહ્યો છે.

સોનાની કિંમતમાં પણ તેજ જોવા મળી છે. જોકે તે ચાંદી જેટલી નથી. આજે સોનાની કિંમતમાં ૩૮૦ રૂપિયાનો વધારો નોંધાયો. સવારના સમયે MCX પર ૧૦ ગ્રામ સોનાનો ભાવ ૧,૩૮,૫૦૦ રૂપિયા થયો હતો.

વેનેઝુએલા પર અમેરિકાના હુમલા બાદ આંતરરાષ્ટ્રીય બજારોમાં નિષ્ણાતોને આશંકા હતી કે સોનું અને ચાંદી બંનેમાં તેજ આવશે. નિષ્ણાતોનું કહેવું છે કે રોકાણકારો હવે સુરક્ષિત રોકાણ માટે સોનું અને ચાંદી પર વધારે ભરોસો કરશે. બીજી તરફ ચીને ચાંદીની નિકાસના નિયમો કડક કર્યા છે. જેના કારણે પણ ચાંદીની કિંમત પર અસર થઈ છે. સાથે સાથે ઔદ્યોગિક ક્ષેત્રમાં પણ ચાંદીની માંગ સતત વધી રહી છે.

સાવરકુંડલા પાસે એસ.ટી. લેલાવાના યુવક દંડવત કરતા બસે બાઈક સવારને કચડ્યો કરતા ઠીમા ધરણીધરની વાટે



અમરેલી, અમરેલીના સાવરકુંડલા-જેસર રોડ બાયપાસ પાસે આજે એક ગમખવાર અકસ્માત સર્જાયો હતો. જેમાં જામનગરથી મહુવા જતી એસ.ટી. બસે એક બાઈક ચાલકને અડફેટે લેતા આધેડનું કમકમાટીભર્યું મોત નીપજ્યું છે. પ્રામ વિગતો અનુસાર, સાવરકુંડલા બાયપાસ પાસેથી પસાર થઈ રહેલી મહુવા-જામનગર રૂટની એસ.ટી. બસે બાઈક સવારને જોરદાર ટક્કર મારી હતી. અકસ્માત એટલો ભયાનક હતો કે બાઈક સવાર બસના તોલિંગ ટાયર નીચે કચાડી ગયા હતા.

આ અકસ્માતમાં સાવરકુંડલાના રહેવાસી કનુભાઈ નગવાડીયા (ઉંમર વર્ષ ૫૫) નું ઘટનાસ્થળે જ પ્રાણપંખેરું ઉડી ગયું હતું. અકસ્માતને પગલે આસપાસના લોકો દોડી આવ્યા હતા અને તાત્કાલિક પોલીસને જાણ કરી હતી. ઘટનાની જાણ થતા જ પોલીસ કાફલો સ્થળ પર પહોંચી ગયો હતો. મૃતક કનુભાઈના મૃતદેહને પોસ્ટમોર્ટમ અર્થે સાવરકુંડલા સિવિલ હોસ્પિટલ ખાતે ખસેડવામાં આવ્યો છે. પોલીસે એસ.ટી. બસ ચાલક વિરુદ્ધ ગુનો નોંધી અકસ્માતની વધુ તપાસ હાથ ધરી છે.



ધાનેરા તાલુકાના નાનકડા ગામ એવા લેલાવા ગામના ઈશ્વરભાઈ બેમસીભાઈ પટેલ જેઓ નેનાવા માર્કેટમાં ખાતે વેપાર કરે છે. ઈશ્વરભાઈ સતત સેવાના કાર્યોમાં પણ અગ્રેસર રહેતા હોય છે. ઈશ્વરભાઈ પોષ વદ પાંચમના દિવસે સાંજે પોતાના ઘરે થી નેનાવા ના મહંતશ્રી શિવપુરીજી મહારાજની આજ્ઞા સાથે નમન કરીને દંડવત કરતા કરતા ઠીમા ધરણીધર ભગવાનના દર્શન કરવા માટે નિકળ્યા હતા. તેમની સાથે તમામ સમગ્રી ભરેલ ગાડી અને પાંચ માણસો પણ જોડાયા હતા. અને તેઓને રસ્તામાં ધાનેરાના કેટલાય લોકો સેવામાં પણ જોડાયા હતા. જેમાં પૂર્વ ધારાસભ્ય જોઈતાભાઈ પટેલ, ભગવાનભાઈ પટેલ, સહિત અનેક લોકો તેમને રસ્તામાં મળવા પણ પહોંચી રહ્યા છે. દશમા દિવસે તેઓ થરાદ તાલુકાના ઈંદાટા ગામે પહોંચ્યા હતા. ત્યારે આ બાબતે ઈશ્વરભાઈ પટેલ સાથે વાત ચિત કરતા જણાવેલ કે આ ત્રીજી વખત દંડવત કરતો કરતો ઠીમા ધરણીધરના દર્શને જઈ રહ્યો છું. રસ્તામાં ઠેર ઠેર લોકો દ્વારા અદબક પ્રેમ પણ આપવામાં આવી રહ્યો છે. ૬

વિદ્યાર્થી કાર્યકર્તાઓએ માત્ર કેમ્પસની સમસ્યાઓ પૂરતું સીમિત ન રહેતા પર્યાવરણ સુરક્ષા, જાબસંચય, સામાજિક સમરસતા સહિતના રચનાત્મક કાર્યોમાં જોડાવું જોઈએ

સુરક્ષા, જાબસંચય, સામાજિક સમરસતા સહિતના રચનાત્મક કાર્યોમાં જોડાવું જોઈએ

આણંદ, મંગળવાર : વિદ્યાર્થી શક્તિ અને રાષ્ટ્ર નિર્માણના સંકલ્પ સાથે કાર્યરત વિશ્વના સૌથી મોટા વિદ્યાર્થી સંગઠન 'અખિલ ભારતીય વિદ્યાર્થી પરિષદ' (ઇમ્ફ) ગુજરાત પ્રદેશના ૫૭ માં પ્રદેશ અધિવેશનનો નાયબ મુખ્યમંત્રીશ્રી હર્ષભાઈ સંઘવીએ દીપ પ્રાગટ્ય દ્વારા શુભારંભ કરાવ્યો હતો.

આણંદના ત્રિભુવનદાસ પટેલ નગર ખાતે યોજાયેલા આ ત્રિ-દિવસીય અધિવેશનના ઉદ્ઘાટન સમારોહમાં આણંદ જિલ્લાના પ્રભારી મંત્રી શ્રી સંજયસિંહ મહિડા સહિતના મહાનુભાવો પ્રેરક ઉપસ્થિત રહ્યાં હતા.

આ પ્રસંગે નાયબ મુખ્યમંત્રી શ્રી હર્ષભાઈ સંઘવીએ તેમના પ્રાસંગિક ઉદ્બોધનમાં આણંદની પાવન ધરતી અને સરદાર પટેલની ખુમારી તેમજ શ્વેત ક્રાંતિના પ્રતીક સમાન આ ભૂમિના મહત્વને રેખાંકિત કર્યું હતું તેમજ તેમણે વિદ્યાર્થીઓને રાષ્ટ્રહિતમાં કાર્ય કરવાની વિચારધારાને આજીવન અપનાવી દેશહિતમાં કાર્ય કરતા રહેવા જણાવ્યું હતું. નાયબ મુખ્યમંત્રીશ્રીએ યુવાનોને માત્ર સપના જોવાને બદલે તેને સાકાર કરવા માટે અથાક મહેનત કરવાની શીખ આપી હતી. તેમણે જણાવ્યું કે આજઠી પૂર્વે અને પછી અનેક દેશભક્તોએ પોતાનું જીવન રાષ્ટ્ર માટે બપાવી દીધું છે, ત્યારે આજનો યુવા પછ રાષ્ટ્રભક્તિમાં પોતાનો સમય આપે તે જરૂરી છે. વડાપ્રધાન શ્રી નરેન્દ્રભાઈ મોદીના 'વિકસિત ભારત'ના સંકલ્પનો ઉલ્લેખ કરતા તેમણે જણાવ્યું હતું કે હવે વિદ્યાર્થી કાર્યકર્તાઓએ માત્ર કેમ્પસની સમસ્યાઓ પૂરતું સીમિત ન રહેતા પર્યાવરણ સુરક્ષા, જાબસંચય, સામાજિક સમરસતા અને ઈનોવેશન (સ્ટાર્ટઅપ) જેવા રચનાત્મક કાર્યોમાં જોડાવું જોઈએ. તેમણે કલમ ૩૭૦ ની નાબૂદી, રામ મંદિરનું નિર્માણ, ટ્રિપલ તલાકની નાબૂદી અને ઝઘડ જેવા ઐતિહાસિક નિર્ણયોને યાદ કરી વડાપ્રધાન શ્રી નરેન્દ્રભાઈ મોદીના વર્તમાન નેતૃત્વની દ્રઢ ઈચ્છાશક્તિ વિશે જણાવી કાશ્મીરના લાલ ચોક પર લહેરાતા તિરંગાને દેશવાસીઓ માટે ગૌરવનું પ્રતીક ગણાવ્યું હતું. કાર્યક્રમના મુખ્ય અધિષ્ઠિત તરીકે કે. પી. શુ. પના સંસ્થાપક ડૉ. ફાડકભાઈ પટેલે યુવા ઉદ્યોગસહાયકિતા અને શૈક્ષણિક મૂલ્યો પર ભાર મૂક્યો હતો. તેમણે આ સંમેલન એ માત્ર મેળાવડો નહી પણ 'વૈચારિક કુટુંબ' નો સંગમ છે. રાષ્ટ્રી અબક્કા દેવી, ભગવાન બિરસામુંડા અને સરદાર પટેલ જેવા



મહાપુરુષોની સ્મૃતિના અવસરે યોજાયેલા આ કાર્યક્રમમાં ઉપસ્થિત યુવાઓને તેમણે ભારતનું ભાગ્ય ગણાવ્યા હતા.

તેમણે આજનો વિદ્યાર્થી માત્ર ડિગ્રી અને પેકેજના ચક્રવ્યૂહમાં ફસાઈને 'પરીક્ષાલક્ષી' બની ગયો છે, તેમ કહી તેમણે ભારતપૂર્વક જણાવ્યું કે જ્ઞાન, ચારિત્ર્ય અને એકતા વગર ડિગ્રી માત્ર કાગળનો ટુકડો છે. શહીદ ભગતસિંહનું ઉદાહરણ આપતા તેમણે સમજાવ્યું કે ૨૨-૨૩ વર્ષની ઉંમરે ભગતસિંહ અંગત સુખનો ત્યાગ કરી રાષ્ટ્ર આઝાદીનું લક્ષ્ય સેવ્યું હતું, જ્યારે આજનો યુવાન સોશિયલ મીડિયાના વ્યુજ અને પ્રસિદ્ધિમાં ખોવાઈ રહ્યો છે. તેમણે યુવાનોને સંસ્કાર અને વિનમ્રતા કેળવી 'રાષ્ટ્ર પ્રથમ' ના સંકલ્પ સાથે સામાજિક જવાબદારી ઉપાડવા આહવાન કર્યું હતું. અંતમાં, તેમણે ગુજરાતની છાત્રશક્તિને અખંડ ભારતના પાયા સમાન ગણાવી રાષ્ટ્ર નિર્માણમાં જોડાવા પ્રોત્સાહન આપ્યું હતું.

આ તકે ઇમ્ફ ના રાષ્ટ્રીય સહ સંગઠન મંત્રી શ્રી એસ. બાલકૃષ્ણએ વિદ્યાર્થી પરિષદની વિચારધારા અને આગામી વર્ષના લક્ષ્યો વિશે માર્ગદર્શન પૂરું પાડ્યું હતું.



તેમણે ભારતપૂર્વક કહ્યું કે ભલે આપણી ભાષા કે વેશભૂષા અલગ હોય, પરંતુ 'એક દેશ'ની ભાવના સાથે આપણા સૌની હૃદયની ભાષા એક જ છે. આ અધિવેશનમાં સહભાગી થવા બદલ પુશી વ્યક્ત કરતા તેમણે ગુજરાતની પવિત્ર ભૂમિ, સરદાર વલ્લભભાઈ પટેલ અને અમૂલના સફળ મોડેલને નમન કર્યા હતા. તેમણે ભૂતકાળમાં ગુજરાતમાં યોજાયેલા રાષ્ટ્રીય કાર્યક્રમોને યાદ કરતા જણાવ્યું કે, કષ્ટાવતીના રાષ્ટ્રીય અધિવેશનમાં 'ઝીરો ફૂડ વેસ્ટેજ' અને સુરતની બેઠકમાં 'ઈકો-ફ્રેન્ડલી કેમ્પસ' જેવા નવતર પ્રયોગો કરીને ગુજરાત પ્રાંતે સમગ્ર દેશના કાર્યકર્તાઓને એક નવી દિશા અને પ્રેરણા પૂરી પાડી છે.

અખિલ ભારતીય વિદ્યાર્થી પરિષદના ગુજરાતના પ્રદેશ અધ્યક્ષ લક્ષ્મણભાઈ ભૂતગિયાએ આણંદને શૌર્ય, સહકાર અને શિક્ષણની પવિત્ર ભૂમિ ગણાવતા સરદાર પટેલ, વિઠ્ઠલભાઈ પટેલ અને ક્રાંતિવીર ગરબડદાસ મુખી જેવા દેશભક્તોને યાદ કર્યા હતા. તેમણે શ્વેત ક્રાંતિના પ્રણેતા ત્રિભુવનદાસ પટેલ અને અમૂલ દ્વારા મહિલા સશક્તિકરણના ક્ષેત્રે થયેલા ભગીરથ કાર્યનો ઉલ્લેખ કર્યો હતો.

વર્તમાન વર્ષના મહત્વ પર પ્રકાશ પાડતા તેમણે જણાવ્યું કે, આ વર્ષ સરદાર પટેલ અને ભગવાન બિરસા મુંડાની ૧૫૦ મી જન્મજયંતી, રાષ્ટ્રી અબક્કા દેવીનું ૫૦૦ મું વર્ષ અને ગુરુ તેગ બહાદુરજીની ૩૫૦ મી પુણ્યતિથિ જેવા અનેક ઐતિહાસિક ધર્વોનો સંગમ છે.

તેમણે અખિલ ભારતીય વિદ્યાર્થી પરિષદ (ઇમ્ફ) ની વિકાસયાત્રાની પ્રશંસા કરતા કહ્યું કે, પાંચ સભ્યોથી શરૂ થયેલું આ સંગઠન આજે ગુજરાતમાં ૩.૫ લાખથી વધુ સભ્યો સાથે વટવૃક્ષ બન્યું છે. વિદ્યાર્થી પરિષદ માત્ર સમસ્યાઓ જ નહી પરંતુ ઉકેલ આપવામાં માને છે અને 'વિદ્યાર્થી એ આવતીકાલનો નહી પણ આજનો નાગરિક છે' તેવા ધ્યેય સાથે રાષ્ટ્ર નિર્માણનું કાર્ય કરી રહ્યું છે તેમ જણાવ્યું હતું.

આ તકે નાયબ મુખ્યમંત્રી શ્રી હર્ષભાઈ સંઘવી અને આણંદ જિલ્લાના પ્રભારી મંત્રીશ્રી સંજયસિંહ મહિડાના આગમન સમયે જિલ્લા કલેક્ટરશ્રી પ્રવીણ ચૌધરી અને જિલ્લા વિકાસ અધિકારી સુશ્રી દેવાહુતી એ તેમને પુષ્પગુચ્છથી આવકાર્યા હતા.

ટ્રમ્પે પુતિનના નિવાસસ્થાન પર યુક્રેનના હુમલાના કેમલિનના ઉત્તર નાઈજીરિયામાં બોટ પલટી જતાં ઓછામાં ઓછા ૨૫ લોકોના મોત, ૧૪ ગુમ થયા

વોશિંગ્ટન, એરફોર્સ વનમાં અમેરિકન પ્રમુખ ડોનાલ્ડ ટ્રમ્પે પત્રકારોને જણાવ્યું હતું કે યુનાઈટેડ સ્ટેટ્સના રાષ્ટ્રીય સુરક્ષા અધિકારીઓએ તારણ કાઢ્યું છે કે યુક્રેન રશિયન રાષ્ટ્રપતિ વ્લાદિમીર પુતિન સાથે જોડાયેલા નિવાસસ્થાન પર ડ્રોન હુમલો કર્યો નથી. આ કેમલિનના દાવાથી સીધો વિરોધાભાસ છે, જેના પર ટ્રમ્પે શરૂઆતમાં ચિંતા સાથે પ્રતિક્રિયા આપી હતી. રશિયન વિદેશ પ્રધાન સર્ગેઈ લવરોવે આરોપ લગાવ્યો હતો કે યુક્રેને નોવગોરોડ ક્ષેત્રમાં પુતિનના રાજ્ય નિવાસસ્થાન તરફ ડ્રોનનો એક મોજું મોકલ્યું હતું, અને ઉમેર્યું હતું કે રશિયન સંરક્ષણ પ્રણાલીઓએ તેમને સફળતાપૂર્વક નિષ્ક્રિય કર્યા હતા. લવરોવે શાંતિ વાટાઘાટોના મહત્વપૂર્ણ તબક્કા દરમિયાન કથિત રીતે હુમલો શરૂ કરવા બદલ કિવની પણ ટીકા કરી હતી. ફ્લોરિડા વાટાઘાટો પછી ઝેલેન્સ્કીએ આરોપનો ઈનકાર કર્યો હતો યુક્રેનના રાષ્ટ્રપતિ વોલોડીમીર ઝેલેન્સ્કીએ યુદ્ધને સમાપ્ત કરવા માટે વોશિંગ્ટનની વિકસિત ૨૦-પોઈન્ટ યોજનાની ચર્ચા કરવા માટે ફ્લોરિડામાં ટ્રમ્પને મળવાના એક દિવસ પછી જ રશિયન દાવો સામે આવ્યો હતો. ઝેલેન્સ્કીએ તરત જ આ આરોપને નકારી કાઢ્યો હતો. ફ્લોરિડામાં બે અઠવાડિયા પછી વોશિંગ્ટન પરત ફરતી વખતે ટ્રમ્પે આ અવિશ્વાસ વ્યક્ત કરતા કહ્યું હતું કે, xને નથી લાગતું કે હુમલો થયો હતો, x. યુરોપિયન રાજદ્વારીઓએ દલીલ કરી હતી કે મોસ્કોનો આરોપ શાંતિ રહેલા વિદેશ પ્રધાનોને નબળા પાડવાનો ઈરાદાપૂર્વકનો પ્રયાસ હતો. ટ્રમ્પે

શરૂઆતમાં રશિયન દાવાને ગંભીરતાથી લીધા હોવાનું સ્વીકાર્યું પછી આ મૂલ્યાંકન પર વાત કરી. તેમણે ગયા સોમવારે કહ્યું હતું કે પુતિને ફોન કોલમાં આ મુદ્દો ઉઠાવ્યો હતો, અને ટ્રમ્પ તે સમયે xખૂબ ગુસ્સેx હતા. જોકે, અઠવાડિયાના મધ્ય સુધીમાં, ટ્રમ્પ પોતાનો પ્રતિભાવ ઓછો કરી રહ્યા હોય તેવું લાગતું હતું. બુધવારે, તેમણે ન્યૂ યોર્ક પોસ્ટના એક સંપાદકીય વિભાગને શેર કર્યો જેમાં રશિયાના દાવાની વિશ્વસનીયતા પર પ્રશ્ન ઉઠાવવામાં આવ્યો હતો. સંપાદકીય વિભાગે પુતિન પર xજૂઠાણું, નફરત અને મૃત્યુx પસંદ કરવાનો આરોપ મૂક્યો હતો જ્યારે ટ્રમ્પે સૂચવ્યું હતું કે બંને પક્ષો સંભવિત શાંતિ કરારની પહેલા કરતાં વધુ નજીક છે. ટ્રમ્પે યુદ્ધ સમાપ્ત કરવાના વચનને પૂર્ણ કરવામાં સંઘર્ષ કરી



રહ્યા છે યુએસ રાષ્ટ્રપતિ પર યુક્રેનમાં યુદ્ધ ઝડપથી સમાપ્ત કરવાના તેમના ચૂંટણી વચનને પૂર્ણ કરવા માટે દબાણ છે. મધ્યસ્થી કરવાના તેમના પ્રયાસોથી ઝેલેન્સ્કી અને પુતિન બંને પ્રત્યે હતાશાના ક્ષણો પ્રગટ થયા છે કારણ કે તેઓ એક એવો સોદો કરવાનો પ્રયાસ કરી રહ્યા છે જે તેમણે એક સમયે xએક દિવસમાંx પ્રાપ્ત કરી શકાય છે. શાંતિ યોજનામાં મર્યાદિત પ્રગતિ જોવા મળે છે ટ્રમ્પ અને

ઝેલેન્સ્કી બંનેએ કહ્યું કે તેઓએ ૨૦-પોઈન્ટ પ્રસ્તાવ પર તેમની ફ્લોરિડા બેઠક દરમિયાન પ્રગતિ કરી છે. આ હોવા છતાં, પુતિને રશિયાના જણાવેલા ઉદ્દેશ્યોને પૂર્ણ ન કરતા કોઈપણ સમાધાનમાં ઓછો રસ દાખવ્યો છે. આમાં ઔદ્યોગિક ડોનબાસ પ્રદેશ પર સંપૂર્ણ નિયંત્રણ અને યુક્રેનની હથકરી ક્ષમતાઓ પર યુદ્ધ પછીની કડક મર્યાદાઓનો સમાવેશ થાય છે. રાજદ્વારી પ્રયાસો છતાં, શાંતિનો માર્ગ અનિશ્ચિત લાગે છે.

યોબે, ઉત્તર નાઈજીરિયાના યોબે રાજ્યમાં એક બોટ અકસ્માતમાં ઓછામાં ઓછા ૨૫ લોકોના મોત થયા છે, જ્યારે ૧૪ અન્ય હજુ પણ ગુમ છે, એમ કટોકટી સેવાઓ અનુસાર. આ ઘટના ગરબી શહેર નજીક યોબે નદી કિનારે બની હતી. પર મુસાફરોને લઈને આવેલી આ બોટ સ્થાનિક બજારમાં ગયેલા રહેવાસીઓ તેમજ માછીમારી અને ખેતીમાં રોકાયેલા કેટલાક લોકોને લઈ જઈ રહી હતી.

યોબે રાજ્યની ઈમરજન્સી મેનેજમેન્ટ એજન્સીએ પુષ્ટિ આપી છે કે ૧૩ લોકોને બચાવી લેવામાં આવ્યા છે અને હાલમાં તેમને તબીબી સહાય મળી રહી છે. ગુમ થયેલા મુસાફરોને શોધવા અને મૃત્યુ પામેલા લોકોના મૃતદેહ મેળવવા માટે અધિકારીઓ સુરક્ષા એજન્સીઓ, કટોકટી પ્રતિસાદકર્તાઓ અને સ્થાનિક સ્વયંસેવકો સાથે મળીને શોધ અને બચાવ કામગીરી ચાલુ રાખી રહ્યા છે. મુસાફરી દરમિયાન હોડી પલટી ગઈ હતી, પરંતુ ઘટનાના ચોક્કસ કારણ અંગે વધુ વિગતો અસ્પષ્ટ છે. સ્થાનિક આપત્તિ પ્રતિભાવ એજન્સીએ જણાવ્યું હતું કે ચેતવણી વિના હોડી પલટી ગઈ હતી, જેના કારણે જીવલેણ નુકસાન થયું હતું. બચાવ ટીમો બચી ગયેલા લોકોને શોધવા અને મૃતકોને બહાર કાઢવા માટે અથાક મહેનત કરી રહી છે. xશોધ અને બચાવ કામગીરી ચાલુ છે, અને બાકીના મુસાફરોને શોધવા માટે અમે શક્ય તેટલું બધું કરી રહ્યા છીએ, x યોબે ઈમરજન્સી મેનેજમેન્ટ એજન્સીના પ્રવક્તાએ જણાવ્યું હતું.

ઉત્તર નાઈજીરિયામાં હિંસા વધી રહી છે નાઈજીરિયાના નાઈજર રાજ્યના કાસુવાન-દાજી ગામ પર થયેલા હિંસક હુમલાના શોડા કલાકો પછી જ આ ઘટના બની છે. બંદૂકધારીઓએ ગામમાં હુમલો કર્યો હતો, જેમાં ઓછામાં ઓછા ૩૦ લોકો માર્યા ગયા હતા અને ઘણા લોકોનું અપહરણ કર્યું હતું. પોલીસે રિવિવારે હુમલાની પુષ્ટિ કરી હતી, જ્યારે સ્થાનિક લોકોને ૩૨ છે કે મૃત્યુઆંક વધી શકે છે, કારણ કે કેટલાક રહેવાસીઓ હજુ પણ ગુમ છે. હુમલાખોરો, જેમને સશસ્ત્ર ગેંગના હુમલાની શંકા છે, તેમણે બોર્નુ સ્થાનિક સરકારી વિસ્તારમાં ગામમાં હુમલો કર્યો, ગ્રામજનો પર ગોળીબાર કર્યો અને ઘણા ઘરો અને સ્થાનિક બજારને આગ ચાંપી દીધી. નાઈજર રાજ્ય પોલીસ પ્રવક્તા વાસિયુ અબીઓડુનના જણાવ્યા અનુસાર, xકેટલાક રહેવાસીઓ માને છે કે મૃત્યુઆંક ૩૭ જેટલો હોઈ શકે છે, કારણ કે હજુ પણ વધુ મૃતદેહો મળી શકે છે. x

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO- 195

વિષય: મનુષ્યનું જીવન એટલે સત્ય પ્રેમ લાગણી વિશ્વાસ શ્રદ્ધા અને હુંફ
શીર્ષક : સાચા સંબંધો
પ્રકાર:પદ્ય અર્થાંદસ
શબ્દો: ૧૦૭

સંબંધોની આંટીઘૂંટી ને સ્નેહ છલકાયા કરું છું,
મનને મારી ને શું કરું? મુખડું મલકાયા કરું છું.

સમજે ક્યાં સ્વજનો સંબંધ છે વ્હાલની વનિતા,
મારા તારાની મૂંઝવણ માં મમતા માર્યા કરું છું.

ઠરેલું ઠીકરું ઠબકારવા થી થોડું ઠંડું થઈ ઠરશે ?
હુંફ હેયાની હાટડીએ સંબંધો શણગાર્યા કરું છું.

સ્વાર્થ સળવળે સંબંધોમાં ની:સ્વાર્થ ય નીતરસે,
ભાવથી ભેટી આ ભવમાં પરભવ તાર્યા કરું છું.

નેહ નીરખે નયન આંટી ઘૂંટી આઘી રહે "અમૃત"
સંબંધોના સરવાળા માં હેતે હેયુ હાર્યા કરું છું.

લોહીની સગાઈ ક્યારેક ઠગાઈ થઈને થરથરે છે,
સત્ય ના શરણમાં ક્યારેક વિશ્વાસ વાર્યા કરું છું.

લાગણી, પ્રેમ અને શ્રદ્ધા લઈ સત્ય નો સંગાથ,
શામળાના શરણે "અમૃત" સંબંધ સાર્યા કરું છું.

અમૃત શ્રીમાળી (મહેસાણા)

NOG SS NO 173

પ્રકાર -ગદ્ય

શબ્દ સંખ્યા -૩૨૮

વિષય -" મનુષ્યનું જીવન એટલે સત્ય, પ્રેમ, લાગણી, વિશ્વાસ, શ્રદ્ધા અને હુંફ"

શીર્ષક:-"મનુષ્યનું જીવન: છ અમૂલ્ય સંભો"

?મનુષ્યનું જીવન એ માત્ર શ્વાસ લેવાની પ્રક્રિયા નથી, પરંતુ લાગણીઓ અને સંસ્કારોનો એક સંગમ છે. ઈશ્વરે મનુષ્યને બુદ્ધિની સાથે સાથે હૃદય આપ્યું છે, જે તેને અન્ય પ્રાણીઓથી અલગ પાડે છે. કહેવાય છે કે, "મનુષ્યનું જીવન એટલે સત્ય, પ્રેમ, લાગણી, વિશ્વાસ, શ્રદ્ધા અને હુંફ." જો આ છ

તત્ત્વો જીવનમાંથી નીકળી જાય, તો જીવન એક નિર્જીવ યંત્ર જેવું બની જાય છે.

સત્ય (રિ):-

સત્ય એ જીવનનો પાયો છે. સત્ય બોલવું અને સત્યનાં માર્ગે ચાલવું એ જ સાચું જીવન છે. ગાંધીજીએ પણ કહ્યું છે કે 'સત્ય એ જ ઈશ્વર છે'. ભલે સત્યનો માર્ગ કઠિન હોય, પણ તે અંતે મનુષ્યને આંતરિક શાંતિ અને ગૌરવ અપાવે છે. જે જીવનમાં સત્ય નથી, ત્યાં પળેપળે ભય અને અસંતોષ રહે છે.

પ્રેમ (ઈ):-

પ્રેમ એ જીવનની સુગંધ છે. પ્રેમ વિનાનું જીવન વેરાન રણ જેવું છે. માતૃપ્રેમ, પિતૃપ્રેમ, મિત્રતા અને જીવમાત્ર પ્રત્યેની કરુણા - આ બધું જીવનને જીવવા જેવું બનાવે છે. પ્રેમ જ વ્યક્તિને બીજા માટે કશુંક કરી છૂટવાની પ્રેરણા આપે છે. પ્રેમ હૃદયને કોમળ બનાવે છે અને કઠોર વ્યક્તિને પણ બદલી શકે.

લાગણી (ઈદ્દહજ):-

લાગણી એ મનુષ્ય હોવાની ઓળખ છે. બીજાનાં સુખે સુખી થવું અને બીજાનાં દુ:ખે દુ:ખી થવું, એ સંવેદનશીલતા જ આપણને માનવ બનાવે છે. આજનાં ભૌતિકવાદી યુગમાં જ્યારે લોકો સ્વાર્થી બની રહ્યા છે, ત્યારે બીજાની લાગણીઓને સમજવી અને તેનો આદર કરવો એ સૌથી મોટો સદગુણ છે.

વિશ્વાસ (જિ):-

વિશ્વાસ એ દરેક સંબંધનો શ્વાસ છે. સંબંધોની ઈમારત વિશ્વાસ પર ટકેલી હોય છે. જો એકવાર વિશ્વાસ તૂટી જાય, તો સંબંધોમાં ક્યારેય પહેલાં જેવી મધુરતા રહેતી નથી. પરસ્પર વિશ્વાસથી જ કુટુંબ, સમાજ અને રાષ્ટ્ર મજબૂત બને છે.

શ્રદ્ધા (હૃદૈર):-

શ્રદ્ધા એટલે અંધશ્રદ્ધા નહીં, પણ હકારાત્મકતા અને ઈશ્વર કે પોતાની જાત પરનો અતૂટ ભરોસો. જ્યારે જીવનમાં મુશ્કેલીઓ આવે છે, ત્યારે શ્રદ્ધા જ મનુષ્યને હિંમત આપે છે. શ્રદ્ધા અશક્યને પણ શક્ય બનાવવાની શક્તિ ધરાવે છે. તે આપણને આશાવાદી બનાવે છે અને અંધકારમાં પ્રકાશનું કિરણ બતાવે છે.

હુંફ (ઉદ્દિર/ઝહી):-

હુંફ એટલે કોઈના સાથનો અહેસાસ. જ્યારે કોઈ મુશ્કેલીમાં હોય, ત્યારે તેને આર્થિક મદદ કરતાં પણ તેના ખભે હાથ મૂકીને આપેલી 'હુંફ' વધુ કામ કરે છે. હુંફ એ પ્રેમનું જ એક સ્વરૂપ છે, જે વ્યક્તિને એકલતામાંથી બહાર લાવે છે અને સુરક્ષાનો અનુભવ કરાવે છે.

આમ, મનુષ્યનું જીવન આ છ પાસાઓથી બનેલું એક સુંદર વસ્ત્ર છે. જો આપણા જીવનમાં સત્યનો સાથ હોય, હૃદયમાં પ્રેમ અને લાગણી હોય, સંબંધોમાં વિશ્વાસ હોય, મનમાં શ્રદ્ધા હોય અને એકબીજા પ્રત્યે હુંફ હોય, તો પૃથ્વી પર જ સ્વર્ગનું સર્જન થઈ શકે છે. સાચું મનુષ્યત્વ એ જ છે કે આપણે આ મૂલ્યોને માત્ર શબ્દોમાં નહીં, પણ આપણા આચરણમાં ઉતારીએ.

-ડૉ.દશા જોશી 'નિર્ઝરા'

અમદાવાદ, ગુજરાત.

★★★★★★

NOGGS:226

વિષય:મનુષ્યનું જીવન એટલે સત્ય પ્રેમ, લાગણી,વિશ્વાસ, શ્રદ્ધા અને હુંફ

શીર્ષક : નામ આપવું જરૂરી છે?

રચના: પદ્ય શબ્દો:૭૭

?દરેક સંબંધોનાં, નામ આપવા શું જરૂરી છે?

વિના નામના જ થાય જો સંબંધ, બુરાઈ છે?

ખરેખર સાચા પ્રેમને, નામ આપવું જરૂરી છે?

ખરેખર હો વિશ્વાસ, નામ આપવું જરૂરી છે?

કોઈને માટે લાગણી, નામ આપવું જરૂરી છે?

કોઈની દિલ હો હુંફ, નામ આપવું જરૂરી છે?

માનવી જીવે પ્રેમથી, નામ આપવું જરૂરી છે?

હોય સાચો વિશ્વાસ, નામ આપવું જરૂરી છે?

વ્યક્તિની ઓળખ માટે જ નામની જરૂરત છે,

પ્રેમ,શ્રદ્ધા, વિશ્વાસ,લાગણી, હુંફ, તો પર છે!

સુભાષ ઉપાધ્યાય 'મેહુલ'(અમેરિકા)

★★★★★★

NOGSS NO: 345

વિષય: મનુષ્યનું જીવન એટલે સત્ય, પ્રેમ, લાગણી, વિશ્વાસ, શ્રદ્ધા અને હુંફ

શીર્ષક: જીવન

પ્રકાર:ગદ્ય -શબ્દો: ૧૬૨

જીવન આ બધા તત્ત્વો વિના અધુરું છે

સત્ય સચ્ચાઈ અને નિષ્ઠા, જે જીવનને દિશા આપે. પ્રેમ અન્ય પ્રત્યેનો સ્નેહ, જે જીવનને ગરમી આપે.

લાગણી અનુભવ અને સંવેદના, જે સંબંધોને મજબૂત કરે. વિશ્વાસ અન્ય પરનો ભરોસો, જે સંબંધોને ટકાવી રાખે. શ્રદ્ધા આંતરિક માન્યતા, જે જીવનને અર્થ આપે. હુંફ સંવેદનશીલતા અને સહાનુભૂતિ, જે જીવનને સમૃદ્ધ બનાવે

આ બધા તત્ત્વો મળીને જીવનને સંપૂર્ણ અને સુંદર બનાવે છે.

જીવનમાં સત્યતા ન હોય તો એ જીવન બેકાર છે.

જીવનમાં પ્રેમ ના હોય તો એ જીવન પથ્થર જેવું છે. જીવનમાં લાગણી ન હોય તો એ જીવન હાલતુ ચાલતું પિંઝર છે. જીવનમાં વિશ્વાસ ન હોય તો એ જીવન રજળતું છે. જીવનમાં શ્રદ્ધા ન હોય તો એ જીવન ડગમગતું છે. જીવનમાં હુંફ ન હોય તો એ જીવન હાલક ડોલક નાવડી જેવું છે. માટે આ બધા તત્ત્વો આપવા અને લેવા એ દરેક માનવી માટે આશીર્વાદરૂપ છે.

હંસા ઝાલા "લાગણી" (સુરત)

★★★★★★

NOG SS NO 167

વિષય:"મનુષ્યનું જીવન એટલે સત્ય, પ્રેમ, લાગણી, વિશ્વાસ, શ્રદ્ધા અને હુંફ"

શીર્ષક:જીવન જીવવાના જરૂરી તત્ત્વો છે

પ્રકાર:ગદ્ય શબ્દો:૩૩૮

મનુષ્ય એક સામાજિક પ્રાણી છે. ઉત્ક્રાંતિ કાળથી જોઈએ તો ભટકતા જંગલી મનુષ્યમાંથી આજનો આધુનિક માનવ થયો છે. મનુષ્ય જેમ જેમ સામાજિક થતો ગયો તેમ તેમ તેનામાં વિવિધ ગુણો વિકસતા ગયાં.જેવા કે "સત્ય, પ્રેમ, લાગણી, વિશ્વાસ, શ્રદ્ધા અને હુંફ" અને તેનું જીવન તેની આધારિત ઘડાતું ગયું. મનુષ્ય ગમે તેટલો આધુનિક બને આ ગુણ ક્યારેય ભૂતકાળ બનશે નહીં પણ જીવન જીવવા માટે જરૂરી બનતાં જશે.

સત્યને માટે આપણે કહીએ છીએ "સત્યમેવ જયતે". સત્યનો હંમેશાં વિજય થાય છે.બીજી રીતે જોઈએ તો સત્ય એ જીવનનો પાયો છે. પણ સત્યનો માર્ગ હંમેશા કઠીન હોય છે.સત્ય માટે લડનારને અનેક મુશ્કેલીઓનો સામનો કરવો પડે છે આ માટે ઈતિહાસ સાક્ષી છે.

પ્રેમ એ મનુષ્યની અભિવ્યક્તિનું માધ્યમ છે. દરેક મનુષ્ય કોઈને કોઈ પ્રકારનો કોઈને પણ પ્રેમ કરતી કે ધરાવતી હોય છે.પ્રેમના અનેક પ્રકાર છે જેવા કે માતૃપ્રેમ, પિતૃપ્રેમ, ભાતૃપ્રેમ,જીવન સાથી સાથેનો પ્રેમ. પ્રેમથી કઠોરમાં કઠોર મનુષ્યને જીતી શકાય છે. મનુષ્યને પણ બદલી શકાય છે એ સનાતન સત્ય છે.

લાગણી અનેક પ્રકારે વ્યક્ત થતી હોય છે. લાગણીનું બંધન એક અતૂટ બંધન છે.લાગણી મનુષ્યને સંવેદનશીલ બનાવે છે. લાગણીથી મનુષ્ય બીજાના દુ:ખે દુ:ખી થતો હોય છે.તેના માટે આભાર - નિહારીકા રવિયા કંઈક કરવાની ઈચ્છા ધરાવતો હોય છે.

વિશ્વાસ એ જીવન જીવવા માટેનું એક અગત્યનું અને મહત્વનું પાસે છે.આપણે કહીએ છીએ કે વિશ્વાસે તો વહાણ ચાલે છે. અને હકીકતમાં દરેક કાર્ય કે પ્રવૃત્તિ વિશ્વાસ સાથે જોડાયેલી છે.સંબંધોના જોડાણ માટે વિશ્વાસ જરૂરી છે જો એકવાર વિશ્વાસ તૂટી જાય, તો સંબંધ ક્યારેય પહેલાં જેવો રહેતો નથી. કુટુંબ કે સમાજ માટે પરસ્પરનો વિશ્વાસ હોવો જરૂરી છે.

શ્રદ્ધા એ જીવન જીવવા માટેનું અતૂટ બળ છે.હકારાત્મક શ્રદ્ધા ઈશ્વરની સમીપે લઈ જાય છે. આજના આધુનિક યુગમાં જ્યાં વિજ્ઞાનની સીમા પૂરી થાય છે ત્યાંથી શ્રદ્ધાની સીમા શરૂ થાય છે.

હુંફ એટલે પોતાપણની અનુભૂતિ અને સહકારનો અહેસાસ કરાવવો.આજે દરેક મનુષ્ય હુંફ માટે તરસતી હોય છે પછી એ આર્થિક, સામાજિક કે શારીરિક હોય શકે.

ટૂંકમાં કહું તો મનુષ્યનું જીવન આ છ પાસાથી એકમેક સાથે વણાયેલું છે.એક પણ પાસું નબળું પડે તો મનુષ્યનું જીવન વેરવિખેર થતાં વાર નથી લાગતી.

નરેન્દ્ર ત્રિવેદી(ભાવનગર)

★★★★★★

દ્રૌજી દ્રૌ ૧૬૬

વિષય :-"મનુષ્યનું જીવન એટલે સત્ય,

પ્રેમ, લાગણી, શ્રદ્ધા અને હુંફ"

શીર્ષક :-"મારો અનોખો અંદાજ"

પ્રકાર :-પદ્ય શબ્દો:- ૭૫

નથી હું નફરત કરનારો, નથી હું ઈર્ષ્યા સહેનારો,
પ્રેમનો ફરિશ્તો બનીને જીવનમાં,
હું છું પ્રેમની જ્યોત પ્રગટાવનારો.

નથી હું લાગણી દુભાવનારો, નથી હું શ્રદ્ધા તોડનારો,
નિર્મળતા ધારણ કરીને જીવનમાં,
હું છું માનવતાની ધારા વહાવનારો.

નથી હું કટુવાણી બોલનારો, નથી હું અસત્ય સહેનારો,
સત્યના માર્ગ પર ચાલીને જીવનમાં,
હું છું સફળતાના શિખરો ચડનારો.

નથી હું ધમકીથી ડરનારો, નથી હું ઈશારે નાચનારો,
"મુરલી" ધૂનથી મગન બનીને જીવનમાં,
હું છું અનોખા અંદાજમાં જીવનારો.

રચના:-ધનજીભાઈ ગઢીયા "મુરલી" (જુનાગઢ)

★★★★★★

NOGSS NO:158

વિષય: મનુષ્ય જીવન એટલે સત્ય, પ્રેમ, લાગણી, શ્રદ્ધા અને હુંફ

શીર્ષક: સ્નેહ સંબંધો

પ્રકાર:પદ્ય ?શબ્દો:૧૧૩

જીવન સુખી અને સમૃદ્ધ બને હળીમળી બધાં રહે,
સત્ય, પ્રેમ, લાગણી, શ્રદ્ધા અને હુંફ બની રહે!

સુખ દુ:ખમાં સાથે રહે રાખે એકબીજાનો પ્યાલ,
કદી ન આવે આવરણ જીવન થાય ન્યાલ!

બીજાના સુખે સુખી બીજાના દુ:ખે દુ:ખી થાય, મુશ્કેલીમાં મદદ કરે ખરી
માણસાઈ કહેવાય!

સંબંધો હોય સજીવન તોજ કહેવાય જીવન,
મળે એકબીજાની હુંફ પુષ્પ સમ બને જીવન!

મળે જ્યાં લાગણીના ખજાના સંબંધ લાગે એ જ મજાના,
લાગણી જગાવે ઉમંગ ને હર્ષ સંબંધો ગાઢ એકબીજાના!

'પ્રેમ' સ્નેહ સંબંધો બંધાય મધુર બને જીવન,
શ્રદ્ધા વિશ્વાસને હુંફ થકી જીવી જવાય જીવન!

શ્રી પાલજીભાઈ વી રાઠોડ 'પ્રેમ'
(આદરીયાણા- સુરેન્દ્રનગર)

નાયબ મુખ્યમંત્રી શ્રી હર્ષ સંઘવીએ આણંદના નવા બસ સ્ટેન્ડની આકસ્મિક મુલાકાત લીધી



આણંદ, મંગળવાર: ગુજરાતના નાયબ મુખ્યમંત્રી તથા ગૃહ અને વાહન વ્યવહાર મંત્રીશ્રી હર્ષ સંઘવીએ આજે તેમના આણંદ જિલ્લાના પ્રવાસ દરમિયાન આણંદના નવા બસ સ્ટેન્ડની આકસ્મિક મુલાકાત લીધી હતી. આ મુલાકાત દરમિયાન તેમણે બસ સ્ટેન્ડમાં ઉપલબ્ધ સુવિધાઓ તથા બસના વિવિધ ટૂટ અને તેના આવાગમનના સમય સહિતની બાબતોની જાણકારી મેળવી મુસાફરો તેમજ વિદ્યાર્થીઓ સાથે સીધો સંવાદ સાધી તેમની



જરૂરિયાતોથી માહિતગાર થયા હતા. આ મુલાકાત દરમિયાન આણંદના ધારાસભ્ય શ્રી યોગેશ પટેલે નાયબ મુખ્યમંત્રીશ્રીને નવા બસ સ્ટેન્ડ માટે હાથ ધરવામાં આવનાર વિકાસલક્ષી કામગીરીની ટૂંકમાં જાણકારી આપી હતી. તેમજ શ્રી સંઘવીએ આગામી સમયમાં મુસાફરોને આધુનિક સુવિધાઓ મળી રહે તે માટેના આયોજન અંગે માર્ગદર્શક સૂચનો આપ્યા હતા. આ વેળાએ મંત્રીશ્રી હર્ષ સંઘવીએ સ્ટેન્ડ પર ઊભેલી બોરસદ રૂટની બસમાં



પ્રવેશી તેમાં બેઠેલા વિદ્યાર્થીઓ સાથે મુલાકાત કરી હતી. તેમણે વિદ્યાર્થીઓને પડતી મુશ્કેલીઓ અને બસના સમયપત્રક અંગે પૂછણ કરી બસમાં સ્વચ્છતાના માપદંડોનું જાત નિરીક્ષણ કર્યું હતું. તેમણે બસમાં ઉપસ્થિત મુસાફરો અને વિદ્યાર્થીઓને સ્વચ્છતાનું પાલન કરવા અને સ્વચ્છતા જાળવવા માટે અન્યોને પ્રેરિત કરવા અનુરોધ કર્યો હતો. મુલાકાત દરમિયાન વાહન વ્યવહાર મંત્રીશ્રીએ સંકેત આપ્યા હતા કે રાજ્યભરમાં

આગામી સમયમાં નવી ૨૦૦ બસો શરૂ કરવામાં આવશે. જેમાંથી ૪ નવી બસો આણંદ-બોરસદ રૂટ પર ફાળવવામાં આવશે, જેનાથી મુસાફરો અને વિદ્યાર્થીઓને મોટી રાહત મળશે. વધુમાં ખંભાત સુધીની બસોના રૂટની સંખ્યામાં પણ વધારો કરાશે તેવો વિશ્વાસ અપાવ્યો હતો. મંત્રીશ્રીએ આ તકે સ્ટેન્ડ પરના ઈન્કવાયરી વિન્ડો પર ફરજતર જીવંત ના અધિકારીઓ અને કર્મચારીઓ સાથે પણ સંવાદ કર્યો હતો.

ગઢપુર થી દ્વારકા સનાતન ધર્મ ઉત્કર્ષ પદયાત્રા આજ જેતપુર ખાતે આવી ભવ્ય સ્વાગત કરવામાં આવ્યું



તારીખ. ૨/૧/૨૦૨૬ નાં સવારે ૬ કલાકે ગઢપુર શ્રી ગોપીનાથજી મહારાજ મંદિર ખાતે થી સુંદર આતિશ બાજી સાથે પુજ્ય લાલજી મહારાજ પુષ્પેન્દ્રપ્રસાદજી મહારાજ તથા પુજ્ય લાલજી શ્રી યજ્ઞેન્દ્રપ્રસાદજી મહારાજે શ્રી યાત્રા નાં રથમાં બિરાજમાન

એ.પી. સ્વામી તથા શાસ્ત્રી સ્વામી ધનશ્યામ વલ્લભદાસજી, સ્વામી વિશ્વવલ્લભદાસજી, કોઠારી સ્વામી વિશ્વ સ્વરૂપદાસજી આદિ સંતો પાર્ષદો ઉપસ્થિત રહ્યા હતા યાત્રા માં વડતાલ થી શ્રી ધર્મકુળ પરિવાર પુજ્ય વલુજી મહારાજ, શ્રીબચુબાશ્રી, શ્રી લાલીરાજ શ્રી ભાણીબાશ્રી પણ જોડાયા છે

આજ તારીખ. ૫/૧/૨૬ નાં રોજ આ યાત્રા જેતપુર મુકામે આવી પહોંચી છે જ્યાં જેતપુર નાં ભક્તો એ ભાવથી સ્વાગત કર્યું હતું આ સમયે જેતપુર નાં ધારાસભ્ય અને આ વિસ્તારના લોક લાડીલા

યુવા નેતા શ્રી જયેશભાઈ રાઠડિયા ઉપસ્થિત રહ્યા હતા. ભગવાન શ્રી સ્વામિનારાયણની કર્મ ભૂમિ થી ભગવાન શ્રી કૃષ્ણ ની કર્મ ભૂમિ ની આ યાત્રા ઐતિહાસિક રીતે ચાલી રહી છે. જેમાં રોજે ભગવાનનાં અખંડ નામ જપ સાથે નિત્ય સંતોનાં સત્સંગ આદિ ધર્મલાભ મેળવી રહ્યા છે

યાત્રા માં ભક્તો ખુબ સારો સંદેશ આપતાં ચાલી રહ્યા છે. ૩૪૦ કી.મી ની યાત્રા કરી તારીખ. ૧૨/૧/૨૦૨૬ નાં દ્વારકા પહોંચી શ્રી જગત મંદિર શ્રી દ્વારકાધીશ મંદિરને ધજા રોહણ શોભાયાત્રા સાથે કરવામાં આવશે



બ્લાઈન્ડ પીપલ્સ એસોસિએશન (ઈન્ડિયા) અને રૂઝુ છેલ્લા ૧૫ વર્ષથી સમાવિષ્ટ વિકાસ પહેલ દ્વારા વિકલાંગ વ્યક્તિઓને સશક્ત બનાવવા માટે સહયોગ કરી રહ્યા છે. ૫ જાન્યુઆરી ૨૦૨૬ ના રોજ ગુરુજી શ્રી પરમહંસ યોગાનંદની જન્મજયંતિની ઉજવણી માટે, રૂઝુ એ ઍજ ના સમુદાય આઉટરીચ કાર્યક્રમો દ્વારા ઓળખાયેલા વિકલાંગ વ્યક્તિઓને ૧૨ હાથગાડી, ૫ વ્હીલચેર અને ૬ ઓર્થોટીક ડેઝી પ્લેયર્સનું વિતરણ કર્યું. અમે સમગ્ર રૂઝુ ટીમનો તેમના ઉદાર સમર્થન, કરુણાપૂર્ણ પ્રતિબદ્ધતા અને વિકલાંગ વ્યક્તિઓના જીવન અને આજીવિકાને મજબૂત બનાવવા માટે સક્રિય અભિગમ બદલ હૃદયપૂર્વક આભાર વ્યક્ત કરીએ છીએ.

શિયાળાની સવારે પણ પુસ્તકપ્રેમીઓએ પુસ્તક પરબની મુલાકાત લીધી...



દર મહિનાના પહેલા રવિવારે બલરામ મંદિર સંકુલમાં પુસ્તક પરબ યોજવામાં આવે છે. શિયાળાની ઠંડીમાં પણ વહેલી સવારે પુસ્તકપ્રેમી ભાવકો પુસ્તક પરબમાં જોડાય છે. આ છે સારા વાચન માટેની ભાવના. જાન્યુઆરી મહિનાની પુસ્તક પરબમાં ૧૦૫ પુસ્તક અને ૩૩ સામયિકો પરબને લેટમાં મળ્યાં હતાં, જ્યારે વાચકો ૧૪૯ પુસ્તકો અને ૭૭ સામયિક ભેટ રૂપે લઈ ગયા હતા. પુસ્તક પરબની ૧૦૦ જેટલા વાચક, ભાવકો અને વિદ્યાર્થીઓએ મુલાકાત લીધી હતી. આ વખતે એક ભાઈ ગોતા, અમદાવાદથી ખાસ ઉપસ્થિત રહ્યા હતા. માતૃભાષા અભિયાન અંતર્ગત આત્મન ફાઉન્ડેશન દ્વારા છેલ્લાં ૧૩ વર્ષથી આ પરબ નિયમિત રીતે યોજવામાં આવે છે. તદ્દન નિ:શુલ્ક રીતે આ પરબ યોજાય છે. પરબના આયોજનમાં પ્રજાબેન પટેલ, રણછોડભાઈ પરમાર, શંકરભાઈ ચૌહાણ, અશોકભાઈ ત્રિવેદી, એન.પી. થાનકી, સામીર રામી, મિલન સોલંકી, હિતેષભાઈ પરમાર વગેરેએ સહયોગ આપ્યો હતો.

રેવા ગ્રામમાં બાલોત્સવ સાથે જન્મદિવસની સેવાકાર્ય સાથે ઉજવણી કરાઈ..બાળકોને મજા પડે એવી રમતો યોજાઈ..

આત્મન ફાઉન્ડેશન દ્વારા રેવા ગ્રામ સેવા સંકુલનું નિર્માણ કરવામાં આવી રહ્યું છે. તાજેતરમાં આત્મનના સહયોગી એવા ડો. વૈશાલી અને ડો. નંદકિશોર કુમાવતના દીકરા વિવાનનો બર્થ ડે હતો. કેક કાપવી, હોટલમાં પાર્ટી કરવી, એવું ન કરતાં એમણે બાળકો સાથે બર્થ ડે ઉજવવાનું પસંદ કર્યું હતું. રેવા ગ્રામ નજીકના પ્રતાપનગરની બે સરકારી શાળાના અંદાજે ૭૫ જેટલાં બાળકો વિવાનના બર્થ ડેની ઉજવણીમાં જોડાયા હતા. બાળકોને રંગીન હુગ્ગા, બર્થ ડે કેક, રંગીન માસ્ક અને ચોકલેટ ભેટ આપવામાં આવ્યા હતા. આ પ્રસંગે બાળકોને જનરલ નોલેજ, ગણિત, રસપ્રદ જાણવા જેવા

પ્રશ્નોની કિવઝ, પ્રશ્નોત્તરી કરી સાચા જવાબ આપનાર બાળકોને ઈનામ - ભેટ આપવામાં આવ્યા હતા. જીવનમાં આગળ વધવા, એકાગ્રતાથી અભ્યાસ કરવા માટેની સહજ રીતે પ્રેરક વાતો કરવામાં આવી હતી. પ્રશ્નોત્તરી પ્રજ્ઞા પટેલ, ડો. વૈશાલી કુમાવત, ડો. નંદકિશોર કુમાવત અને ડો. નિમેષ પ્રજ્ઞાપતિ દ્વારા કરવામાં આવી હતી. બાળકોને સંગીત ખુરશી રમાડવામાં આવી હતી. આ નિમિત્તે અમદાવાદના જાણીતા ડોક્ટર્સ અને મિત્રો જોડાયા હતા. બાળકો સાથે સારા આરોગ્ય, સ્વચ્છતાની ટેવો અંગે પણ વાત કરવામાં આવી હતી. ડો. શ્રેતા પ્રજ્ઞાપતિ, ડો. પ્રશાંત



પ્રજ્ઞાપતિ, ડો. શુભમ પટેલ, ડો. વૈશાલી અને ડો. નંદકિશોર કુમાવત, ડો. નિમેષ પ્રજ્ઞાપતિ, બનવારીલાલ કુમાવત, નેહાબેન પટેલ, તારાચંદ કુમાવત, હરિશંકર કુમાવત, શિક્ષક

યોગેશભાઈ પટેલે બાળકોને ખૂબ પ્રોત્સાહિત કર્યા હતા. વિવાનની સાથે શાળાના બે અન્ય બાળકોને પણ બધાએ જન્મદિવસની શુભેચ્છા પાઠવી હતી. આ નિમિત્તે બાળકો, વાલીઓ,

મહેમાનો સાથે રેવા ગ્રામના કારીગરો / શ્રમિકો મળી ૧૫૦ જેટલા સ્વજનો સ્વાદિષ્ટ ભોજનમાં જોડાયા હતા. સમગ્ર આયોજન પ્રજ્ઞા પટેલ અને ડો. વૈશાલીએ સંભાળ્યું હતું.

છૂટાછેડા માટે ૬ મહિનાનો ફૂલિંગ પિરિયડ ફરજિયાત નથી : ગુજરાત હાઈકોર્ટનો મહત્વપૂર્ણ ચુકાદો



લગ્ન જીવનની તકરારો અને વિખવાદોમાં જ્યારે પતિ-પત્ની બંને દ્વારા હિન્દુ મેરેજ એક્ટની કલમ-૧૩ બી હેઠળ સંમતિપૂર્વકના છૂટાછેડા માટે અરજી કરવામાં આવતી હોય છે ત્યારે ફેમીલી કોર્ટ દ્વારા છ મહિનાનો ફૂલિંગ ઓફ પિરિયડ આપવામાં આવતો હોય છે, એની પાછળનું કારણ એ હોય છે કે, આ છ મહિનાના સમય દરમિયાન જો પતિ-પત્ની વચ્ચે ફરી સુમેળ સધાય અથવા યુગલ

ફરી એકસાથે રહેવા તૈયાર થઈ જાય તો તે માટેનો આ એક કાયદાકીય વિકલ્પ છે. જોકે, પતિ-પત્ની બંને વચ્ચે કોઈ સંજોગોમાં સુમેળ સધાય તેમ જ ના હોય અને બંનેએ મક્કમતાપૂર્વક છૂટા પડવાનું નક્કી કર્યું હોય તો તેવા સંજોગોમાં છ મહિનાનો આ ફૂલિંગ ઓફ પિરિયડ જતો કરી શકાય છે. ગુજરાત હાઈકોર્ટ સંમતિપૂર્વકના આવા જ એક છૂટાછેડાના કેસમાં બહુ

મહત્વનો ચુકાદો આપતા સ્પષ્ટપણે ઠરાવ્યું છે કે, સંમતિપૂર્વકના છૂટાછેડા માટે છ મહિનાનો ફૂલિંગ ઓફ પિરિયડ ફરજિયાત નથી. જસ્ટિસ સંગીતા કે. વિશેષ અને જસ્ટિસ નિશા એમ. ઠાકોરની ખંડપીઠે આ અગત્યનો ચુકાદો આપતા એક દંપતિના પરસ્પર સંમતિથી છૂટાછેડા માટેની અરજી કલમ-૧૩બી હેઠળની નામંજૂર કરવાના ફેમીલી કોર્ટના હુકમને

અયોગ્ય ગણાવી રદબાતલ ઠરાવ્યો હતો અને ઠરાવ્યું હતું કે, સંમતિપૂર્વકના છૂટાછેડાના કિસ્સામાં છ મહિનાનો ફૂલિંગ ઓફ પિરિયડ વેવ(જતો) કરી શકાય છે અને તે ફરજિયાત નથી.

ગુજરાત હાઈકોર્ટના આ ચુકાદાને પગલે જે કેસોમાં પતિ-પત્ની વચ્ચે સમાધાન શક્ય જ નથી અને તેઓ કોઈપણ સંજોગોમાં પરસ્પર સંમતિથી છૂટાછેડા લેવા માંગે છે તેવા કિસ્સાઓમાં ગુજરાત હાઈકોર્ટનો આ ચુકાદો છ મહિનાનો સમયગાળો વેવ ઓફ(જતો કરવામાં) અને છૂટાછેડા લેવામાં ઘણો ઉપયોગી સાબિત થશે. હાઈકોર્ટે ઠરાવ્યું હતું કે, જ્યારે પતિ-પત્ની(પક્ષકારો) વચ્ચે પુન:મિલનનો કોઈ અવકાશ નથી. વળી, તેઓ હિન્દુ મેરેજ એક્ટની કલમ-૧૩બી હેઠળ અરજી રજૂ કરવાની તારીખથી એક વર્ષ કરતાં વધુ સમયથી અલગ રહી રહ્યા છે. બંને પક્ષોએ છૂટાછેડા માટે પરસ્પર સંમતિ આપી છે. તેથી કલમ-૧૩બી(૧)ની જોગવાઈ મુજબ,

છ મહિનાનો સમયગાળો તેમ જ એક વર્ષનો સમયગાળો લગભગ પૂરો થઈ ગયો છે.

સંબંધિત પક્ષકારો દ્વારા લેવામાં આવેલા વલણને ધ્યાનમાં લેતાં પણ તેમના પુન:મિલન કે લગ્નજીવનના જોડાણની કોઈ શક્યતા નથી ત્યારે અદાલતના મતે, પક્ષકારોની વિનંતી સ્વીકારવામાં ના આવે તો તેમની વેદના જ લંબાશે.

બંને પક્ષો યુવાન છે અને પોતાની ઈચ્છા મુજબ, પોતાની કારકિર્દી આગળ વધારવા ઈચ્છુક છે. હાલના કેસમાં પક્ષકારોએ આ કોર્ટ સમક્ષ પણ સ્વીકાર્યું છે કે, તેઓએ આ ફૂલિંગ ઓફ પિરિયડ વેવ(જતો) કરવા માટેની અરજી દાખલ કરી નથી. જોકે, તેઓસંમત છે કે, આજથી બે અઠવાડિયાના સમયગાળામાં તેઓ અરજી દાખલ કરશે. જેની પર ત્યાંના હિતમાં હિન્દુ મેરેજ એક્ટની કલમ-૧૩બીને ધ્યાનમાં લઈને ફેમીલી કોર્ટે આ દંપતિને અરજી દાખલ કરવાની તક આપવી અને ત્યારબાદ કાયદાપુસ્તક તેમના છૂટાછેડા અંગે નિર્ણય લેવો.

તંત્રના પાપે ખેડૂતોને પાણી નહીં મળે! રિપેરિંગના ૪૪ દિવસ બાદ કેનાલ ભાંગીને ભુક્કો થઈ ગઈ



છોટાઉદેપુર જિલ્લાના સંખેડા તાલુકામાંથી પસાર થતી નર્મદા નિગમની કેનાલોમાં ભ્રષ્ટાચારની બૂ આવી રહી છે. સંખેડાના ટીબા અને ભાટપુર ગામ પાસેથી પસાર થતી ખૂનવાડ માયનોર કેનાલનું માંડ ચાર દિવસ પહેલા જ સમારકામ કરવામાં આવ્યું હતું, પરંતુ પાણી છોડતાની સાથે જ આ કેનાલ પત્તાના મહેલની જેમ તૂટી પડી છે. તંત્રની બેદરકારીને કારણે ખેડૂતોના સિંચાઈના પાણીના સપના પર ફરી એકવાર પાણી ફરી વળ્યું છે. સ્થાનિક ખેડૂતોના આક્ષેપ મુજબ, નર્મદા નિગમ દ્વારા આ

કેનાલનું રિપેરિંગ કામ અત્યંત હલકી કક્ષાનું કરવામાં આવ્યું હતું. કોંક્રિટમાં મટીરિયલ યોગ્ય ન વપરાયું હોવાથી જેવું કેનાલમાં પાણી છોડવામાં આવ્યું, તે સાથે જ કેનાલ ભાંગીને ભુક્કો થઈ ગઈ હતી. કેનાલ તૂટવાને કારણે પાણી કોતરોમાં વહી ગયું હતું અને આજુબાજુની માટીનું પણ મોટા પાયે ધોવાણ થયું છે. વર્ષો સુધી રાહ જોયા બાદ કેનાલમાં પાણી આવશે તેવી આશા રાખીને બેઠેલા ખેડૂતોમાં અત્યારે ભારે રોષ જોવા મળી રહ્યો છે. ખેડૂતોએ જણાવ્યું હતું કે કોન્ટ્રાક્ટર દ્વારા કરવામાં આવેલી

નબળી કામગીરીને કારણે મોટું ગાબડું પડ્યું છે. નર્મદા નિગમના અધિકારીઓ જર્જરિત કેનાલોની મુલાકાત લેવાની તસ્દી પણ લેતા નથી. ટીબા ગામ પાસે આવેલી અન્ય કેનાલો પણ જર્જરિત હાલતમાં છે, જ્યાં સતત લીકેજ થવાને કારણે ખેડૂતોના પાકને નુકસાન થઈ રહ્યું છે. રવિ સીઝન ચાલુ હોવા છતાં, કેનાલ તૂટી જવાથી ખેડૂતોને હવે સિંચાઈનું પાણી ક્યારે મળશે તે મોટો પ્રશ્ન છે. શું નર્મદા નિગમ આ ભ્રષ્ટ કામગીરી કરનાર કોન્ટ્રાક્ટર સામે પગલાં લેશે? કે પછી ખેડૂતોએ આમ જ પાણી વગર વલખાં મારવા પડશે? તે જોવાનું રહ્યું.